

zmien, jew biex jitgħaxxaq bil-grajja ta' mhabba, jew ta' niket li meta tagħsarhom ma jhallu xejn; għandi f'rasi li wieħed l-ewwelnett jagħzel il-kotba li jgħoddu għalih, jgħifieri kotba li jtkellmu, mhux fuq fruhat, imma fuq hwejjeġ tal-qabda, bħal ma huma deskrizzjonijiet ta' pajjizi oħra bin-nies tagħhom, bid-drawwiet bil-ligijiet u bir-religjon ta' hemm, jew kotba li jistudjaw in-natura tal-bniedem fil-fehma tiegħu, fil-qalb, fl-imġiba, u dan mhux fih in-nifsu biss, iżda fl-istorja tiegħu mian meta beda jhażżeż xi tiskiriet ta' grajjietu: inbagħad li wieħed jifli tajjeb u jixtarr dak li jaqra sa kemm idahħalhom fil-ħażna u jagħmilhom tiegħu.

Kotba ta' din il-qatgħa hemm erbgħa għmielhom fil-gabra tal-*"Mogħdija taż-Żmien"*; insemmi quddiem: *"L-Istorja ta' Malta"* fil-qosor, miktuba minn l-imħallef P. DEBONO u miġjuba fil-Malti minn ĠUŻÊ MUSCAT-AZZOPARDI; *"Malta Qadima"* ta' P. BELLANTI, *"X'igħid il Malti"* ta' PATRI MANUEL MAGRI S.J., *"Id-Dinja bil Hlejjaq Tagħha"* ta' A. PRECA, *"Daura sabiħa fil-Lvant"* ta' DUN XAND CORTIS, *"Hames xhur fil Grecja"* tiegħu ukoll, *"Storja tal Knisja"* ta' A. PRECA, *"Il Krucjati"* ta' A. M. GALEA u oħrajn: inbagħad xi gabriet ta' poëzija tajba, bħal ma hi dik ta' G. A. VASSALLO, ta' R. TAYLOR, ta' L. MIFSUD-TOMMASI, ta' G. MUSCAT-AZZOPARDI u ta' oħrajn kittieba tal-lum. Il-qari tal-poëzija ma hemmx miegħu għal min irid jitgħallem jikteb: il-fantasija tal-poëta dejjem iżjed mixgħula minn tal-kittieb tal-proża, u s-sengħa tal-kitba fil-poëta iżjed irqiqa milli fil-kittieb l-ieħor. Id-dehriet li jkollu l-poëta huma bħad-dehriet tan-natura, sbieħ, imżewqin, imqabbla fil-lwien u fid-daqs: fi kliemu u fi ħsiebu tgħaddi qisha mewġa ta' daqq li jgħbdek u jgħiegħlek tifhem qawwi bħal ma jifhem hu, u tinzel miegħu sal-qiegħ ta' qalbu, u ġewwa dik il-qalb donnok tisma' l-polz ta' l-univers iħabbat waħda b'waħda ma' tiegħu.

Għalhekk il-poëta xi drabi bla ma jintebaħ hu stess, jobsor hwejjeġ li f'ħajtu hadd ma jafhomlu u li ż-zmien biss juri kemm kienu minnhom; u dan hu is-sigriet li fil-poëzija jhenni lir-ruh ta' min jifhimha u li jzomm il-poëzija hajja fost radam ta' kitba li titwieled, tgħix u tmut f'dawra ta' ftit ġingħat jew ftit xhur; u din hi l-ħtija li dawk ix-xbihat li nitgħallmu mill-poëzija donnhom ma jridu jithassru qatt la minn moħħna, lanqas minn qalbna.

Hekk jidhirli li għidt kemm kien xieraq li wieħed igħid f'daun it-*"Flitt-Xhur"* fuq it-thejjija tal-Moħħ, tal-Qalb u tal-Fantasija għal dawk li jridu jitharrġu fil-kitba bil-malti.

Dun Karm.

LIL ALLA

Hawn issa waħdi bejn da's-sema tiegħek u dan il-moħħ li tajni, jien quddiemek irrid fil-ħemda niftaħ qalbi miegħek, irrid li nisma' wkoll fil-ħemda kliemek.

Għax kliemek ħelu farag għal min qalbu wara l-ħidma tal-jum ikollu mdejqa; Int għamilt wegħda li tismagħlu talbu u li bi kliemek ruħu tkun imfejqa.

Għalhekk jien ġejt, għax qisni minnġajr hajja u moħħi tilef minn tal-ħsieb is-saħħa; lanqas nixtieq ma nista' l-għaliex l-għajja taħkem qiegħda bit-toqla kollha tagħha.

Dil-ħajja li q'ghed ngħaddi fit-taqbida qalila bla mistrieħ għal l-Art twelidi, Int gagh'lni nħoss li hekk imħabbta tridha: hi taħdem qiegħda kif trid Int, ja Sidi.

Dr. C Mifsud Bonnici.